



پاکستان نے دورہ نیوزی لینڈ کی تصدیق کر دی

- آئی سی سی ورلڈ ٹیسٹ چیمپئن شپ میں شامل دو ٹیسٹ میچز ماؤنٹ ماگنونی اور کرائسٹ چرچ میں کھیلے جائیں گے
- تین میچوں پر مشتمل ٹی ٹوئنٹی سیریز کے میچز آکلینڈ، ہملٹن اور نیپئر میں کھیلے جائیں گے
- پاکستان شاہینز کے دورہ نیوزی لینڈ کی تفصیلات بعد میں جاری کی جائیں گی

لاہور، 29 ستمبر 2020ء:

پاکستان اور نیوزی لینڈ کے مابین آئی سی سی ورلڈ ٹیسٹ چیمپئن شپ میں شامل سیریز کے دو ٹیسٹ میچز ماؤنٹ ماگنونی اور کرائسٹ چرچ میں کھیلے جائیں گے۔

پاکستان کرکٹ بورڈ نے دورہ نیوزی لینڈ کی تصدیق کرتے ہوئے بتایا ہے کہ ماؤنٹ ماگنونی میں کھیلا جانے والا باسٹنگ ڈے ٹیسٹ میچ 26 سے 30 دسمبر تک جاری رہے گا، جس کے بعد دونوں ٹیمیں کرائسٹ چرچ میں مد مقابل آئیں گی، جہاں سیریز کا دوسرا ٹیسٹ میچ 3 جنوری سے شروع ہو گا۔

فی الحال آئی سی سی ورلڈ ٹیسٹ چیمپئن شپ کے پوائنٹس ٹیبل پر نیوزی لینڈ کی ٹیم چوتھے اور پاکستان پانچویں نمبر پر موجود ہے۔ اس وقت دونوں ٹیموں کے درمیان 14 پوائنٹس کا فرق ہے، کوئی بھی ٹیم اس سیریز میں زیادہ سے زیادہ 120 پوائنٹس حاصل کر سکتی ہے۔ پوائنٹس ٹیبل پر بھارت (360 پوائنٹس) پہلی، آسٹریلیا (296 پوائنٹس) دوسری اور انگلینڈ (292 پوائنٹس) تیسری پوزیشن پر موجود ہے۔

آئی سی سی ورلڈ ٹیسٹ چیمپئن شپ میں شامل ان 2 ٹیسٹ میچوں سے قبل دونوں ٹیمیں 3 ٹی ٹو ٹی میچوں میں مد مقابل آئیں گی۔ ٹی ٹو ٹی سیریز کا پہلا میچ 18 دسمبر کو آکلینڈ، دوسرا 20 دسمبر کو ہملٹن اور تیسرا 22 دسمبر کو نیپئر میں کھیلا جائے گا۔

ٹی ٹو ٹی کی عالمی رینٹنگ میں پاکستان اور نیوزی لینڈ کے درمیان 19 پوائنٹس کا فرق ہے۔ پاکستان کرکٹ ٹیم عالمی رینٹنگ میں چوتھے اور نیوزی لینڈ چھٹے نمبر پر موجود ہے۔ اس درجہ بندی میں آسٹریلیا (275) پہلے، انگلینڈ (271) دوسرے اور بھارت (266) تیسرے نمبر پر بر اجماع ہے۔

ذاکر خان، ڈائریکٹر انٹرنیشنل کرکٹ:

ڈائریکٹر انٹرنیشنل کرکٹ پی سی بی ذاکر خان کا کہنا ہے کہ پاکستان نے دورہ نیوزی لینڈ میں ہمیشہ بہتر کارکردگی کا مظاہرہ کیا ہے۔ انہوں نے کہا کہ نیوزی لینڈ کرکٹ کی بہترین سہولیات فراہم کرنے والا ملک ہے، جہاں اسپورٹ کرنے والے شائقین بستے ہیں، امید ہے کہ پاکستان کرکٹ ٹیم اس مرتبہ بھی دورہ نیوزی لینڈ میں عمدہ کارکردگی کا مظاہرہ کرے گی۔

ذاکر خان نے کہا کہ پاکستان کے لیے یہ سیریز انتہائی اہمیت کی حامل ہے کیونکہ اس کے بعد پاکستان کو آئی سی سی ورلڈ ٹیسٹ چیمپئن شپ میں صرف جنوبی افریقہ کے خلاف ہی ٹیسٹ میچز کھیلنے ہیں، پر امید ہیں کہ پاکستان کرکٹ ٹیم ایونٹ کا اختتام شاندار انداز سے کرے گی جو اسے ٹیسٹ کرکٹ کی ایک مضبوط ٹیم بن کر سامنے لائے گا۔

ڈیوڈ واٹس، چیف ایگزیکٹو کرکٹ نیوزی لینڈ:

نیوزی لینڈ کرکٹ کے چیف ایگزیکٹو ڈیوڈ واٹس کا کہنا ہے کہ انہیں پاکستان کرکٹ ٹیم کی میزبانی کر کے ہمیشہ خوشی ہوئی ہے اور انہیں یقین ہے کہ اس مرتبہ بھی مداحوں کو ان دونوں ممالک کے درمیان ٹیسٹ اور ٹی ٹو ٹی سیریز کا انتظار ہوگا۔

انہوں نے مزید کہا کہ پاکستان کرکٹ ٹیم 1965 سے نیوزی لینڈ کا دورہ کر رہی ہے اور اس دوران ماجد خان، حنیف محمد، ظہیر عباس، جاوید میانداد، عمران خان، وسیم اکرم اور وقار یونس جیسے ستارے اس سرزمین پر ایکشن میں نظر آچکے ہیں۔

انہوں نے امید ظاہر کی ہے کہ رواں سال بھی نیوزی لینڈ کا دورہ کرنے والے پاکستان کے اسکواڈ میں بہت باصلاحیت اور قابل کھلاڑی شامل ہوں گے۔

سال 1965 سے اب تک نیوزی لینڈ کل 13 ٹیسٹ سیریز میں پاکستان کی میزبانی کر چکا ہے۔

پاکستان کا اسکواڈ 23 نومبر کو لاہور سے نیوزی لینڈ روانہ ہو گا۔ قومی اسکواڈ اپنے 14 روزہ قرنطینہ کی مدت لٹولن میں مکمل کرے گا۔ اس دوران اسکواڈ کو بائیوسیکیور بیل میں رہنا ہو گا جبکہ وہ کسی کرکٹ سرگرمی میں حصہ نہیں لے سکیں گے۔ چودہ روزہ قرنطینہ کے بعد یہ بیل ختم ہو جائے گا۔

نیوزی لینڈ کے لیے اڑان بھرنے سے قبل قومی کھلاڑیوں اور اسپورٹ اسٹاف کے کوویڈ 19 ٹیسٹ لاہور میں لیے جائیں گے۔

پاکستان کرکٹ بورڈ نے اپنی سینئر ٹیم کے ساتھ پاکستان شاہینز کو بھی نیوزی لینڈ کے دورہ پر بھیجنے کا فیصلہ کیا ہے۔ اس ٹیم کے کھلاڑیوں، اسپورٹ اسٹاف اور سیریز کے شیڈول کا اعلان مناسب وقت پر کر دیا جائے گا۔

شیڈول:

18 دسمبر: پہلا ٹی ٹوٹی میچ، آکلینڈ
20 دسمبر: دوسرا ٹی ٹوٹی میچ، ہملٹن
22 دسمبر: تیسرا ٹی ٹوٹی میچ، نیپیر
26 تا 30 دسمبر: پہلا ٹیسٹ میچ، ماؤنٹ مانگنوی
3 تا 7 جنوری: دوسرا ٹیسٹ میچ، کرائسٹ چرچ

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan, which was established under the Sports (Development and Control) Ordinance 1962 as a body corporate having perpetual succession with exclusive authority for the regulation, administration, management and promotion of the game of cricket in Pakistan.

The PCB operates through its own Constitution, generates its revenues, which are reinvested in the development of cricket. It receives no grants, funds or monies from either the Federal or Provincial Governments, the Consolidated Funds or the Public Exchequer.

The PCB's mission is to inspire and unify the nation by channelising the passion of the youth, through its winning teams and by providing equal playing opportunities to all.

Over the next five years, the PCB will be focusing on six key priority areas that include establishing sustainable corporate governance, delivering world-class international teams, developing a grassroots and pathways framework, inspiring generations through our women's game, growing and diversifying commercial revenue streams, and enhancing the global image of Pakistan.

The PCB also remains committed to developing ground and facility cricket infrastructure, monitoring the implementation of playing codes and regulations, and supporting the game at every level through its high quality training provision for officials and coaches.



Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4